

ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

இலங்கைச் சனநாயக சோசலிசக் குடியரசு வர்த்தமானப் பத்திரிகை

அதிவிசேஷமானது

අංක 1883/12 - 2014 ඔක්තෝබර් මස 10 වැනි සිකුරාදා - 2014.10.10
1883/12 ஆம் இலக்கம் - 2014 ஆம் ஆண்டு ஒத்தோபர் மாதம் 10 ஆந் திகதி வெள்ளிக்கிழமை

(அரசாங்கத்தின் அதிகாரத்துடன் பிரசுரிக்கப்பட்டது)

பகுதி I : தொகுதி (I)- பொது

அரசாங்க அறிவித்தல்கள்

2009 ஆம் ஆண்டின் 20 ஆம் இலக்க, இலங்கை மின்சாரச் சட்டத்தின் 54 ஆம் பிரிவின் கீழான கட்டளை

2009 ஆம் ஆண்டின் 20 ஆம் இலக்க, இலங்கை மின்சாரச் சட்டத்தின் 54 ஆம் பிரிவின் மூலம் எனக்கு உரித்தளிக்கப்பட்டிருக்கும் தத்துவங்களின் பேரிலும் இன்னும் இலங்கைப் பொதுப் பயன்பாடுகள் ஆணைக்குழுவின் சிபாரிசுகளின் பேரிலும் மின்வலு, சக்தி அமைச்சர் பவித்ரா வன்னியாராச்சி ஆகிய என்னால் இங்கு கீழ்க்காணும் 2009 ஆம் ஆண்டின் மின்சார (அனுமதிப்பத்திரம் தொடர்பில் விண்ணப்பித்தலும் விலக்களிப்பும்) பற்றிய கட்டளை பிறப்பிக்கப்பட்டு வெளியிடப்படுகின்றது.

பவித்ரா வன்னியாராச்சி,
மின்வலு, சக்தி அமைச்சர்.

2014, ஒத்தோபர் 07.

ச.வ.பீ 3/2009

2009 ஆம் ஆண்டின் 20 ஆம் இலக்க, இலங்கை மின்சாரச் சட்டம்

2009 ஆம் ஆண்டின் 20 ஆம் இலக்க, இலங்கை மின்சாரச் சட்டத்தின் 6 ஆம் பிரிவுடன் சேர்த்து வாசிக்கப்படும் மேற்கூறப்பட்ட சட்டத்தின் 54 ஆம் பிரிவின் கீழ் இலங்கைப் பொதுப் பயன்பாடுகள் ஆணைக்குழுவின் விதப்புரையின் மேல் மின்வலு, சக்தி அமைச்சரால் ஆக்கப்பட்ட ஒழுங்குவிதிகள்.

மின்வலு, சக்தி அமைச்சர்.

கொழும்பு,
2014, ஒத்தோபர் 07.

ஒழுங்குவிதிகள்

1. இவ்வொழுங்குவிதிகள் 2014 ஆம் ஆண்டின் 01 ஆம் இலக்க, மின்சார (மின்பரிசோதகர்களின் பணிகளும், கடமைகளும் மற்றும் நடவடிக்கைமுறைகளும்) ஒழுங்குவிதிகள் என எடுத்துக்காட்டப்படலாம்.



2. மின் பரிசோதகரொருவர், பாவனையாளரொருவரிடமிருந்து எழுத்திலான வேண்டுகோளொன்றைப் பெற்றதன் பின்னர் அல்லது ஆணைக்குழுவினாலான பணிப்புரையொன்றின் மூலம் வளவுகளைச் சோதனையிடுதலும், ஏதேனும் மின்வழியை அல்லது மின்பொறித்தொகுதியை அல்லது மின்சார வழங்கலைப் பரீட்சித்தலும் வேண்டுமென்பதுடன், தேவைப்படுத்தப்பட்ட பணியைப் பத்து நாட்களினுள் நிறைவேற்றுதலும் வேண்டும்.

3. ஒவ்வொரு வேண்டுகோளும் பின்வருவனவற்றுடன் சேர்த்து அனுப்பப்படுதல் வேண்டும் :-

- (அ) வளவுகளின் முகவரி ;
- (ஆ) வேண்டுகோளின் நோக்கம் ;
- (இ) இருநாற்றைம்பது ரூபா (250 ரூபா) கொடுப்பனவுக்கான பற்றுச்சீட்டு.

4. மின்பரிசோதகர், மு. ப. 8 மணிக்கும் , பி. ப. 5 மணிக்கும் இடையே பாவனையாளரினால் உடன்பட்டுக்கொள்ளப்பட்ட எந்நேரத்திலும் வளவுகளினுட்பிரவேசிக்கலாம்.

5. மின்பரிசோதகர், ஆணைக்குழுவின் பணிப்புரையொன்றுக்கிணங்க ஓர் எழுந்தமானச் சோதனையையும் பரீட்சிப்பையும் நிறைவேற்றும் போது, ஆணைக்குழுவினால் வழங்கப்பட்ட எழுத்திலான அதிகாரவளிப்பையும், தமது ஆளடையாளத்தையும் அவரது சோதனைக்கும் பரீட்சிப்புக்குமான காரணங்களுடன் சேர்த்துக் காண்பித்தல் வேண்டும்.

6. மின்சாரத்தைப் பிறப்பாக்கஞ் செய்வதற்கு, கடத்துவதற்கு, விநியோகிப்பதற்கு அல்லது வழங்குவதற்கு உரிமமொன்றினால் அதிகாரமளிக்கப்பட்ட அல்லது உரிமமொன்றைப் பெறுவதற்கான தேவைப்பாட்டிலிருந்து விலக்களிக்கப்பட்ட ஆட்களுக்குச் சொந்தமான மின்வழிகள் மற்றும் மின் பொறித்தொகுதிகளின் மீது ஒரு சோதனையையும் பரீட்சிப்பையும் நடாத்தும் போது, அத்தகைய ஆட்கள் எல்லாப் பதிவேடுகளையும் அல்லது சரிபார்த்தலுக்கு இயைபான வேறெவையேனும் தகவல்களையும் கொடுத்துதலுதல் வேண்டுமென்பதுடன், செம்மையைப் பரீட்சிப்பதற்கான எல்லாச் செம்மைப்படுத்திய கருவிகளுக்கான அணுகுகையை வழங்குதலும் வேண்டும்.

7. ஒரு மின்பரிசோதகரினால் சோதனை மற்றும் பரீட்சிப்பு ஒன்று நடாத்தப்படும் போது, உரிமம்பெற்றவர் அல்லது உரிமமொன்றைப் பெறுவதிலிருந்து விலக்களிக்கப்பட்ட ஆளொருவர் உரியமுறையில் அதிகாரமளிக்கப்பட்ட ஊழியர் அல்லது முகவர் ஒருவரினால் பிரதிநிதித்துவப்படுத்தப்படலாம்.

8. மின்பரிசோதகரினால் நடாத்தப்பட்ட சோதனை மற்றும் பரீட்சிப்புப் பற்றிய அறிக்கையொன்று அவரினால் தயாரிக்கப்படுதலும் அத்தகைய சோதனை மற்றும் பரீட்சிப்பு முடிவுற்றதிலிருந்து பதினான்கு (14) நாட்களினுள் ஆணைக்குழுவிடம் சமர்ப்பிக்கப்படுதலும் வேண்டும்.

9. அறிக்கையைச் செய்வதில், மின்பரிசோதகர் பின்வருவனவற்றை உள்ளடக்குதல் வேண்டும் :-

- (அ) சட்டத்தின் ஏற்பாடுகளின் ஏதேனும் மீறுகை உள்ளதாவென்றும் ;
- (ஆ) ஏதேனும் மீறுகையிருப்பின், அம்மீறுகையின் விளைவு அல்லது தன்மை ;
- (இ) மின் வழிகளை அல்லது மின் பொறித்தொகுதியைப் பயன்படுத்துவதனை அல்லது மின்சாரத்தைப் பிறப்பாக்கஞ்செய்வதனை, கடத்துவதனை மற்றும் விநியோகிப்பதனை அல்லது வழங்குவதனைத் தடைசெய்தல் உட்பட, பொதுமக்களின் சேமக் காப்பைப் பாதுகாப்பதற்கென எடுக்கப்படவேண்டிய அவசர நடவடிக்கைகள் பற்றிய விதப்புரைகள் ; அத்துடன்
- (ஈ) குறைபாட்டை நிவர்த்தி செய்வதற்கான பரிகரிப்பு வழிமுறைகள்.

10. ஆணைக்குழுவானது, மின்பரிசோதகரின் அறிக்கையை, விடயத்துக்கேற்ப, வேண்டுகோளை விடுத்த பாவனையாளருக்கு அல்லது உரிமம்பெற்றவருக்கு அல்லது உரிமமொன்றைப் பெறுவதிலிருந்து விலக்களிக்கப்பட்ட ஆளுக்குப் பதிவுத் தபால் மூலம் அறிவித்தல் வேண்டும்.

11. பத்தாம் ஒழுங்குவதியின் கீழ் அவருக்கு அறிவிக்கப்பட்ட தீர்மானத்தினால் இன்னலுற்றவரான விடயத்துக்கேற்ப, பாவனையாளர், உரிமம்பெற்றவர் அல்லது உரிமமொன்றைப் பெறுவதிலிருந்து விலக்களிக்கப்பட்ட ஆள் அம்முடிவு அவருக்கு எத்திகதியன்று அறிவிக்கப்பட்டதோ அத்திகதியிலிருந்து பதினான்கு நாட்களினுள் அத்தகைய தீர்மானத்துக்கெதிராக எழுத்தில் ஆணைக்குழுவுக்கு அறிவிக்கலாம்.

12. அத்தகைய ஒவ்வொரு கடிதத்தொடர்பையும், ஆணைக்குழு, பிணக்கைத் தீர்த்துவைப்பதற்கென மத்தியஸ்தர்கள் குழாமொன்றுக்கு ஆற்றப்படுத்துதல் வேண்டும்.

